

जन संपर्क एवं मीडिया समन्वयक कार्यालय

जामिया मिल्लिया इस्लामिया

प्रेस विज्ञप्ति

10 अगस्त 2018

चीन हर तरह के आतंकवाद के खिलाफ है : जामिया में चीनी प्रतिनिधिमंडल ने कहा

जामिया मिल्लिया इस्लामिया के साथ अकादमी संबंध मजबूत करने के इरादे से जेएमआई आए चीन के सीचुआन विश्वविद्यालय के प्रतिनिधिमंडल ने कहा कि उनका देश सभी प्रकार के आतंकवाद के खिलाफ है और पश्चिम एशिया में सुरक्षा और शांति चाहता है।

जेएमआई आने पर इसके रजिस्ट्रार ए.पी. सिद्दीकी ने चीनी प्रतिनिधिमंडल का स्वागत किया और उम्मीद जताई कि दोनों विश्वविद्यालयों के आकदमित रिश्ते और मजबूत होंगे। चीनी प्रतिनिधिमंडल ने जेएमआई के इंडिया-अरब कल्चरल सेंटर :आईएसीसी: का दौरा किया, जहां आयोजित कार्यक्रम की अध्यक्षता पूर्व राजदूत टी. सी.ए. रंगाचारी ने की।

इस मौके पर सीचुआन विश्वविद्यालय के विजिटिंग प्रोफेसर डा झोंग शियानग्यू ने कहा कि दक्षिण एशिया में स्थिरता की जरूरत है और इस दिशा में चीन और भारत को मिल कर प्रयास करने चाहिए। उन्होंने छात्रों द्वारा पूछे गए सवालों के भी जवाब दिए।

उन्होंने कहा कि चीन हर तरह के आतंकवाद के खिलाफ है और पश्चिम एशिया में स्थिरता नहीं रही तो आईएसआईएस जैसे आतंकवादी संगठनों को शह मिलेगी।

किसी मुल्क का नाम लिए बिना चीनी प्रतिनिधिमंडल ने इस बात पर जोर दिया कि किसी भी देश में बाहरी दखलअंदाजी से सत्ता परिवर्तन नहीं होना चाहिए, क्योंकि इस तरह के प्रयासों के अच्छे नतीजे नहीं रहे हैं।

आईएसीसी के निदेशक डा नासिर रजा खान ने अपने विभाग की अकादमिक गतिविधियों के बारे में विस्तार से जानकारी दी।

रजिस्ट्रार ए.पी. सिद्दीकी ने कहा कि जेएमआई, सीचुआन के साथ सहयोग और आकदमिक संबंधों को मजबूत करने का इच्छुक है।

अहमद अज़ीम

पीआरओ एवं मीडिया कोऑर्डिनेटर